



ПОСТАНОВЛЕНИЕ

2020 ел, 15 июль

г.Казань

КАРАР

№ 591

Татарстан Республикасы Министрлар Кабинетының «Татарстан Республикасында яңа коронавирус йогышлы авыруы таралуны булдырмау чаралары турында» 2020 ел, 19 март, 208 нче карарына үзгәреш кертү хакында

Татарстан Республикасында санитар-эпидемиологик хәлне һәм яңа коронавирус йогышлы авыруы таралу үзенчәлекләрен исәпкә алып, Татарстан Республикасы Министрлар Кабинеты **КАРАР БИРӘ**:

1. Татарстан Республикасы Министрлар Кабинетының «Татарстан Республикасында яңа коронавирус йогышлы авыруы таралуны булдырмау чаралары турында» 2020 ел, 19 март, 208 нче карарына (Татарстан Республикасы Министрлар Кабинетының 2020 ел, 27 июнь, 538 нче; 2020 ел, 12 июль, 576 нчы карарлары белән кертелгән үзгәрешләрен исәпкә алып), аны яңа редакциядә (карарга теркәлә) бәян итеп, үзгәреш кертәргә.

2. Татарстан Республикасы Министрлар Кабинетының түбәндәге карарлары үз көчен югалткан дип санарга:

«Татарстан Республикасы Министрлар Кабинетының «Татарстан Республикасында яңа коронавирус йогышлы авыруы таралуны булдырмау чаралары турында» 2020 ел, 19 март, 208 нче карарына үзгәреш кертү хакында» 2020 ел, 27 июнь, 538 нче;

«Татарстан Республикасы Министрлар Кабинетының «Татарстан Республикасында яңа коронавирус йогышлы авыруы таралуны булдырмау чаралары турында» 2020 ел, 19 март, 208 нче карарына үзгәреш кертү хакында» 2020 ел, 12 июль, 576 нчы.

3. Бу карар рәсми басылып чыккан көннән үз көченә керә дип билгеләргә.

Татарстан Республикасы
Министрлар Кабинетының
2020 ел, 19 март, 208 нче
карары
(Татарстан Республикасы
Министрлар Кабинетының
2020 ел, 15 июль, 591 нче
карары редакциясендә)

Татарстан Республикасында яңа
коронавирус йогышлы авыруы
таралуны булдырмау чаралары
турында

Яңа коронавирус йогышлы авыруы таралу куркынычына бәйле рәвештә һәм «Халыкны һәм территорияләрне табигый һәм техноген характердагы гадәттән тыш хәлләрдән саклау турында» 1994 елның 21 декабрендәге 68-ФЗ номерлы, «Халыкның санитар-эпидемиология иминлеге турында» 1999 елның 30 мартындагы 52-ФЗ номерлы федераль законнар, Татарстан Республикасы Президентының «Татарстан Республикасының гадәттән тыш хәлләрне кисәтү һәм бетерү буенча территориаль ярдәмче системасы идарәсе органнары һәм көчләре өчен югары эзерлек режимын кертү турында» 2020 елның 19 мартындагы 129 номерлы боерыгы нигезендә, шулай ук Россия Федерациясе территориясендә яңа коронавирус йогышлы авыруын кертүне һәм таратуны кисәтү буенча оператив штаб карарларын, Россия Федерациясенен баш дәүләт санитар табибы карарларын, Татарстан Республикасы буенча баш дәүләт санитар табибы тәкъдимнәрен (күрсәтмәләрен) тормышка ашыру максатларында Татарстан Республикасы Министрлар Кабинеты КАРАР БИРӘ:

1. Халыкның санитар-эпидемиология иминлеген тәэмин итүгә юнәлдерелгән чикләү һәм башка чаралар комплексын, шул исәптән аларны Татарстан Республикасының гадәттән тыш хәлләрне кисәтү һәм бетерү буенча территориаль ярдәмче системасы идарәсе органнары һәм көчләре өчен югары эзерлек режимы шартларында тормышка ашыру Татарстан Республикасының бөтен территориясендә гамәлгә ашырыла дип билгеләргә.

2. Гражданның үз-үзенә изоляцияләү режимын саклауны, кирәк булмаганда, яшәү (тору) урыныннан чыкмауны, башка гражданның белән аралашуны максималь дәрәжәдә чикләүне тәкъдим итәргә.

3. Гражданның турыдан-туры катнашында, шул исәптән паркларда, урман паркларында һәм скверларда, сүздә һәм сүздә-күнел ачу үзәкләрендә (комплексларында), аттракционнарда һәм гражданның күпләп йөри торган башка урыннарда ял итү, күнел ачу, тамаша, мәдәни, физкультура, спорт, күргәзмә, агарту, реклама һәм башка шундый чаралар үткөрү рөхсәт ителми дип билгеләргә.

Әлеге чикләү түбәндәгеләргә кагылмый:

музейлар, китапханэлэр эшенә, шулай ук индивидуаль яки иң күбе 5 кешедән, ә экскурсия эшен алып бару өчен махсуслаштырылган радиожиһаз булганда иң күбе 10 кешедән торган төркемнәргә экскурсия хезмәтләре күрсәтүгә;

ачык һавада аттракционнар эшенә;

ачык һавада урнашкан вольерлар өлешендәгә зоопарклар эшенә;

профессиональ спортчыларга һәм Татарстан Республикасының һәм Россия Федерациясенең спорт төрләре буенча жыелма командалары эгзалары – спортчыларына ачык һавада күнекмәләр ясауга;

гражданның бер үк вакытта иң күбе 2 кеше катнашу һәм күнекмәләр ясаучылар арасында кимендә 5 метр ераклык булу шарты белән ачык һавада физик культура һәм спорт белән шөгыльләнүләренә.

Дәүләт хакимияте органнары һәм жирле үзидарә органнары тарафыннан яңа коронавирус йогышлы авыруы таралу шартларында профилактика чаралары үтәлешен тәмин итә торган формада чаралар оештырырга һәм үткәргә рөхсәт ителә.

4. 2020 елның 26 мартыннан санитар-эпидемиологик хәл яхшырганга кадәр кинотеатрлар (кинозаллар), төнге клублар (дискотекалар), балалар уен бүлмәләре, балалар күнел ачу үзәкләре һәм башка күнел ачу оешмалары эшчәнлеген туктатырга.

5. Санитар-эпидемиологик хәл яхшырганга кадәр түбәндәгеләрне тыярга:

2020 елның 19 мартыннан оешмалар һәм индивидуаль эшмәкәрләр тарафыннан үз карамагындагы объектларда һәм территорияләрдә тәмәке тарту өчен кальянар бирү буенча хезмәтләр күрсәтүне, кальянар куллануны;

2020 елның 1 апреленнән жиңел таксида берьюлы ике кешедән күбрәк пассажирлар (балигъ булмаган затларны исәпкә алмыйча) йөртүне;

2020 елның 12 маеннан гражданның ваклап сәүдә итү, хезмәтләр күрсәтү объектларына, гыйбадәт кылу урыннарына, биналарына һәм корылмаларына, мондый биналар һәм корылмалар урнашкан жир кишәрлекләренә, шулай ук пассажирлар йөртүләренә һәм багаж ташуларны гамәлгә ашырганда транспорт чараларына (таксины кертеп) сулыш органнарын шәхси саклау чараларын (битлекләр, респираторлар) кулланмыйча керүен һәм булуын;

2020 елның 12 маеннан гражданның ваклап сәүдә итү объектларына, пассажирлар йөртүләренә һәм багаж ташуларны гамәлгә ашырганда транспорт чараларына (таксины кертеп) кулларны шәхси саклау чараларын (перчаткалар) кулланмыйча керүен һәм булуын;

2020 елның 12 маеннан муниципалитетлар арасында пассажирлар йөртүне һәм багаж ташуны (даими йөртүләр маршрутлары буенча пассажирлар йөртүләрдән һәм багаж ташулардан, балалар төркемнәрен балалар ялы һәм аларны савыктыру оешмаларына һәм киресенчә оешкан төстә йөртүләрдән, шулай ук туроператорларның федераль реестрына керүче юридик зат тарафыннан тормышка ашыру кысаларында пассажирларның раслый торган, шул исәптән маршрут һәм юлда йөрү датасы турында мәгълүмат бирелгән документлары булганда туристлык продуктларын йөртүләрдән тыш).

6. Санитар-эпидемиологик хәл яхшырганга кадәр түбәндәгеләрне йөкләргә:

2020 елның 30 мартыннан гражданның жәмәгать урыннарында, ваклап сәүдә итү, хезмәтләр күрсәтү объектларында, гыйбадәт кылу урыннарында, биналарында

һәм корылмаларында, мондый биналар һәм корылмалар урнашкан жир кишәрлекләрендә башка гражданныр белән ике арада кимендә 1,5 метр дистанция (социаль дистанция) саклауны;

2020 елның 12 маеннан оешмаларга, индивидуаль эшмәкәрләргә, шулай ук «Һөнәри керемгә салым» махсус салым режимын кулланучы гражданныр аларның эшчәнлеген оештыруга карата бу карарга теркәлгән 1 нче кушымтада билгеләнгән таләпләрнең үтәлешен тәмин итүне.

7. Санитар-эпидемиологик хәл яхшырганга кадәр түбәндәгеләр рөхсәт ителә дип билгеләргә:

а) 2020 елның 5 июненнән социаль дистанцияне тәмин итә торган спорт жиһазын урнаштыру һәм бер үк вакытта булырга мөмкин булган затларның түбәндәгечә билгеләнә торган иң чик санына карата таләпләрне үтәү шарты белән спорт үзәкләре, йөзү бассейннары, фитнес-үзәкләр эшләве:

спорт белән шөгыльләнүләр урынында – урын мәйданының 4 кв.метрына бер кеше (хезмәткәрләре кертеп) исәбеннән;

төркем белән шөгыльләнүләр өчен билгеләнгән бассейн зонасында – тиешле зонадагы су көзгесе мәйданының 5 кв.метрына бер кеше (хезмәткәрләре кертеп) исәбеннән;

йөзү өчен юллар жиһазландырылган бассейн зонасында – юлдагы су көзгесе мәйданының 10 кв.метрына бер кеше (хезмәткәрләре кертеп) исәбеннән;

б) 2020 елның 5 июненнән дини оешмалар тарафыннан гыйбадәт кылу урынында, бинасында яки корылмасында бер үк вакытта булырга мөмкин булган затларның урын мәйданының 4 кв.метрына бер кеше (руханиларны һәм хезмәткәрләре кертеп) исәбеннән билгеләнә торган иң чик санына карата таләпләрне үтәү шарты белән гражданнырның гыйбадәт кылу урыннарында, биналарында яки корылмаларында булуы;

в) 2020 елның 8 июненнән Россия Федерациясе Баш дәүләт санитар табибы тарафыннан 2020 елның 20 маенда расланган «COVID-19 таралу рисклары саклану шартларында шифаханә-курорт учреждениеләре эшен оештыру буенча тәкъдимнамәләр» МР 3.1/2.1.0182-20 нче методик тәкъдимнамәләре үтәү турында Кулланучылар хокукларын яклау һәм кеше иминлеген саклау өлкәсендә күзәтчелек итү федераль хезмәтенә Татарстан Республикасы (Татарстан) буенча идарәсенә алдан хәбәр итү шарты белән шифаханә-курорт оешмаларында гражданнырны кабул итү һәм урнаштыру;

г) 2020 елның 15 июненнән Татарстан Республикасы дәүләт һәм муниципаль хезмәтләре күрсәтүнең күпфункцияле үзәкләрендә мәгълүмат бирү һәм көтү секторында бер үк вакытта булырга мөмкин булган затларның килүчеләр өчен булу мөмкинлеген булган әлегә сектор мәйданының 4 кв.метрына бер кеше (хезмәткәрләре кертеп) исәбеннән билгеләнә торган иң чик санына карата таләпләрне үтәү шарты белән гариза бирүчеләре кабул итү, шул исәптән алдан язмыйча кабул итү;

д) 2020 елның 15 июленнән катнашучыларның түбәндәге гомуми саны белән никахлашуны дәүләт теркәвенә алу:

40 кв.метр һәм аннан азрак мәйданлы урыннарда – иң күбе 10 кеше;

40 кв.метрдан артыграк мәйданлы урыннарда – урын мәйданының 4 кв.метрына бер кеше исәбеннән билгеләнә торган;

е) 2020 елның 15 июленнән сәүдә объектының сәүдә залында бер үк вакытта булырга мөмкин булган затларның сәүдә залы мәйданының 4 кв.метрына бер кеше (хезмәткәрләрне кертеп) исәбеннән билгеләнә торган иң чик санына карата таләпләрне үтәү шарты белән ваклап сәүдә итү объектлары эшләве;

ж) 2020 елның 15 июленнән түбәндәге шартларны үтәгәндә жәмәгать туклануы объектлары эшләве:

өстәлләрне 1,5 метр ераклыкта дистанция саклап урнаштыру;

бер өстәлгә иң күбе дүрт кеше утырту;

бүлмәләрдә урнашкан урыннарның иң күбе 50 процентын тутыруны тәмин итү.

Жәйге верандаларда һәм жәмәгать туклануының стационар объектлары террасаларында ачык һавада, бу пунктчаның билгеләнгән шартларын, шулай ук затларның мондый веранда (терраса) мәйданының 4 кв.метрына бер кеше (хезмәткәрләрне кертеп), әмма иң күбе 50 кеше исәбеннән билгеләнә торган иң чик санына карата таләпләрне үтәп, банкет хезмәте күрсәтергә рөхсәт ителә.

8. Санитар-эпидемиологик хәл яхшырганга кадәр Татарстан Республикасына 2020 елның 15 июленнән гражданның чит ил дәүләтләреннән чыгару буенча халыкара рейслар (халыкара чыгару рейслары) белән чит ил дәүләтләре территорияләреннән килгән (кайткан) гражданның, шулай ук әлеге затлар белән үз-үзенә изоляцияләүне тәмин итү чорында бергә яшәүче гражданның яшәү (тору) урыны буенча 14 календарь көн эчендә үз-үзенә изоляцияләүне тәмин итүне йөкләргә.

9. Бу карарга теркәлгән 2 нче кушымтада күрсәтелгән авырулары булган гражданның, түбәндәгеләрдән тыш, яшәү (тору) урыннарыннан чыкмауны тәкъдим итәргә:

ашыгыч (кичектергесез) медицина ярдәме күрсәтүне сорап мөрәжәгать итүдән һәм гомеренә һәм сәламәтлегенә турыдан-туры башка куркыныч янау очракларыннан;

товарлар сатып алу, эшләр башкару, хезмәт күрсәтүләреннән якынарак урнашкан урынына барудан;

кешеләр күпләп йөри торган урыннарда булмыйча, яшәү (тору) урыныннан 100 метрдан артмаган ераклыкта урамда йөрүдән яки йорт хайваннарын урамда йөртүдән;

калдыкларны аларның иң якин урнашкан жәю урынына кадәр илтүдән;

дистанцион эшләү формасына күчү мөмкинлегенә булмаган очракта, эш урынына барудан һәм аннан кире кайтудан.

65 яшьтән өлкәнрәк гражданның яшәү (тору), фактта булу урыннарыннан, шул исәптән бакча жир кишәрлекләрендә урнашкан торак һәм бакча йортларындагы урыннардан (бу пунктның икенче – бишенче абзацларында күрсәтелгән очраклардан тыш) чыкмаска. Бу чикләү 2020 елның 29 июненнән 2020 елның 12 июленә кадәр (12 июльне кертеп), 2020 елның 13 июленнән 2020 елның 26 июленә кадәр (26 июльне кертеп) гамәлдә була һәм оешмаларның һәм хакимият органнарының эшчәнлеген тәмин итү өчен эш урыннарында булуы бик мөһим булган оешмалар һәм хакимият органнары житәкчеләренә һәм хезмәткәрләренә кагылмый.

Оешмалар, индивидуаль эшмәкәрләр,
шулай ук «Һөнәри керемгә салым» махсус салым режимын
кулланучы гражданныр эшчәнлеген оештыруга карата таләпләр

1. Оешмаларга, индивидуаль эшмәкәрләргә:

1) үз карамагындагы объектларда, территорияләрдә һәм транспорт чараларында хезмәткәрләренң сулыш органнарын шәхси саклау чараларын (битлекләр, респираторлар) һәм, кирәк булганда, кулларны шәхси саклау чараларын (перчаткалар) куллануын тәмин итәргә;

2) гамәлдәге санитар кагыйдәләрен һәм гигиена нормативларын, шулай ук федераль дәүләт санитария-эпидемиология күзәтчелеген гамәлгә ашыручы органның (вазыйфай затның) күрсәтмәләрен һәм таләпләрен тайпылышсыз үтәүне тәмин итәргә;

3) көн саен эш (смена) башланганга кадәр хезмәткәрләренң тән температурасын үлчәргә һәм алардан сулыш юллары белән бәйлә авыру симптомнары (томау, тамак төбе кымыржау, ютәл) булу-булмавы турында сораштыру үткәргә, шулай ук эш көне дәвамында эш урыннарында һәм (яки) эш бирүче территориясендә хезмәткәрләренң тән температурасын алга таба кимендә дүрт сәгатькә бер тапкыр тәкъдим ителә торган вакыт аралыгы белән үлчәргә;

4) тән температурасы югары, йогышлы авыру билгеләре булган затларга эшләргә рөхсәт итмәскә;

5) бүлмәләрдә, вирусларны һәм микроорганизмнарны бетерә торган йогышсызландыру чараларын кулланып, гомуми кулланылыштагы урыннарны, жиһазны, инвентарны, оештыру техникасын һәм өслекләрен дезинфекцияләүне гамәлгә ашырырга;

6) кешеләр була торган урыннардагы эш бүлмәләрен даими (һәр ике сәгать саен) жилләтергә;

7) гомуми бурычлар һәм житештерү процесслары белән бәйлә булмаган аерым цехлар, участоклар, бүлекләр һәм функциональ эш төркемнәре коллективлары арасында аралашуны, хезмәткәрләренң төшке аш вакытында һәм ял вакытында хәрәкәт итүләрен, оешмага, индивидуаль эшмәкәргә караган территориядән читкә чыгуны, башка участокларга, хезмәт, эш вазыйфаларын үтәүгә бәйлә булмаган бүлмәләргә, урыннарда баруны чикләргә;

8) кулларны тире антисептиклары белән эшкәртү мөмкинлеген тәмин итәргә;

9) гомуми файдаланудагы урыннарда сулыш органнары белән бәйлә кискен вируслы инфекцияләрен профилактикалау турында мәгълүмат урнаштырырга;

10) эш көне тәмамланганнан соң, вирусларны һәм микроорганизмнарны бетерә торган йогышсызландыру чараларын кулланып, бүлмәләрен юеш-дымлы чүпрәк белән жыештыруны гамәлгә ашырырга;

11) Кулланучылар хокукларын яклау һәм кеше иминлеген саклау өлкәсендә күзәтчелек итү федераль хезмәтенең тиешле оешмалар яки эшчәнлек төрләренә карата эшләнгән яңа коронавирус йогышлы авыруын профилактикалау буенча тәкъдимнәрен тайпылышсыз үтәргә;

12) Кулланучылар хокукларын яклау һәм кеше иминлеген саклау өлкәсендә күзәтчелек итү федераль хезмәтенең Татарстан Республикасы буенча идарәсеннән сорау кәргәндә, коронавирус йогышлы авыруы белән авыручының хезмәт функцияләрен үтәүгә бәйле рәвештә булган барлык аралашкан кешеләре турында кичекмәстән мәгълүмат бирергә, әлеге авыручы булган эш урыннарын һәм бина урыннарын дезинфекцияләүне тәмин итәргә;

13) хезмәткәрләр арасында коронавирус йогышлы авыруын профилактикалау буенча кирәкле чаралар күрергә;

14) корреспонденция кабул итүне һәм жибәрүне бары ведомствоара электрон документ әйләнеше системасы, электрон һәм почта элементәсе аша гамәлгә ашырырга;

15) эшчәнлекне оештыру үзенчәлекләреннән чыгып, санитар-эпидемиология иминлеген тәмин итү буенча башка чаралар күрергә;

16) үзенең урнашу урыны буенча халыкны эш белән тәмин итү үзәкләренә вакансияләр турында, алар булуга карап, мәгълүматлар бирергә.

2. Гражданның белән хезмәттәшлек иткәндә оешмаларга һәм индивидуаль эшмәкәрләргә бу таләпләренң 1 нче пунктында күрсәтелгән таләпләргә өстәмә рәвештә:

1) гражданның ваклап сәүдә итү, хезмәтләр күрсәтү объектларына, гыйбадәт кылу урыннарына, биналарына һәм корылмаларына, мондый биналар һәм корылмалар урнашкан жир кишәрлекләренә, шулай ук пассажирлар йөртүләренә һәм багаж ташуларны гамәлгә ашырганда транспорт чараларына (таксины кертеп) сулыш органнарын шәхси саклау чараларын (битлекләр, респираторлар) кулланмыйча керүен һәм булуын рөхсәт итмәскә;

2) гражданның ваклап сәүдә итү объектларына, пассажирлар йөртүләренә һәм багаж ташуларны гамәлгә ашырганда транспорт чараларына (таксины кертеп) кулларны шәхси саклау чараларын (перчаткалар) кулланмыйча керүен һәм булуын рөхсәт итмәскә;

3) Татарстан Республикасы Министрлар Кабинетының «Татарстан Республикасында яңа коронавирус йогышлы авыруы таралуны булдырмау чаралары турында» 2020 ел, 19 март, 208 нче карары белән тиешле урында бер үк вакытта булырга мөмкин булган затларның иң чик санына карата билгеләнгән таләпләренә арттыруны рөхсәт итмәскә;

4) гражданның аларга хезмәтләр күрсәтү максаты белән кабул итүне алдан язылу буенча гамәлгә ашырырга, агымдагы дезинфекцияләүне үткәрү һәм жилләтү өчен бер кабул итү белән икенче кабул итү арасында кимендә 10 минут буш вакыт калдырырга;

5) хезмәткәрләренң сулыш органнарын шәхси саклау чараларын (битлекләр, респираторлар) һәм кулларны шәхси саклау чараларын (перчаткаларны) мәжбүри куллануын тәмин итәргә;

б) гражданның (хезмәткәрләренә кертеп) социаль дистанция саклавын, шул исәптән үз карамагындагы объектларда, территорияләрдә махсус тамга сызу һәм

аларга гражданны (хезмәткәрләре кертеп) социаль дистанция саклана торган санда кергү һәм булу режимын билгеләү юлы белән, һәм Татарстан Республикасы Министрлар Кабинетының «Татарстан Республикасында яңа коронавирус йогышлы авыруы таралуны булдырмау чаралары турында» 2020 ел, 19 март, 208 нче карары белән тиешле урында бер үк вакытта булырга мөмкин булган затларның иң чик санына карата билгеләнгән таләпләрне үтәвен тәэмин итәргә;

7) гражданның кулларын тире антисептиклары белән эшкәртү мөмкинлеген тәэмин итәргә;

8) бүлмәләрдә гомуми кулланылыштагы урыннарны, жиһазны, инвентарны, оештыру техникасын һәм өслекләре дезинфекцияләүне, вирусларны һәм микроорганизмнарны бетерә торган йогышсызландыру чараларын кулланып, көнөнә кимендә өч тапкыр гамәлгә ашырырга;

3. Оешмаларга һәм индивидуаль эшмәкәрләргә түбәндәгеләр тәкъдим ителә:
эшнә нигездә дистанцион формада оештыру;

хезмәткәрләре дистанцион эшләү формасына күчәргәндә, иң беренче чиратта, 65 яшьтән өлкәнрәк хезмәткәрләренң һәм Татарстан Республикасы Министрлар Кабинетының «Татарстан Республикасында яңа коронавирус йогышлы авыруы таралуны булдырмау чаралары турында» 2020 ел, 19 март, 208 нче карарына теркәлгән 2 нче кушымтада күрсәтелгән авырулары булган гражданның санын минимальләштерү;

хезмәткәрләренң чит затлар белән аралашуын чикләү максаты белән аларны эш урынына кадәр алып баруны һәм аннан алып кайтуны оештыру.

4. «Һөнәри керемгә салым» махсус салым режимын кулланычы гражданны үз эшчәнлегенә кагылышлы өлештә бу таләпләрне үтиләр.

Авырулар исемлеге

1. Эндокрин системасы авыруы – Авыруларның халыкара классификациясе – 10 (АХК-10) нигезендә E10 диагнозы буенча классификацияләнә торган инсулинга бәйлә шикәр авыруы.

2. Түбәндәгеләр арасыннан сулыш органнары авырулары:

2.1. Авыруларның халыкара классификациясе – 10 нигезендә J44 диагнозы буенча классификацияләнә торган башка хроник обструктив үпкә авыруы.

2.2. Авыруларның халыкара классификациясе – 10 нигезендә J45 диагнозы буенча классификацияләнә торган астма.

2.3. Авыруларның халыкара классификациясе – 10 нигезендә J47 диагнозы буенча классификацияләнә торган бронхоэктатик авыру.

3. Кан әйләнеше системасы авыруы – Авыруларның халыкара классификациясе – 10 нигезендә I27.2, I27.8, I27.9 диагнозлары буенча классификацияләнә торган үпкә авырулары аркасында йөрәк һәм үпкә кан әйләнеше бозылулары авыруы.

4. Авыруларның халыкара классификациясе – 10 нигезендә Z94 диагнозы буенча классификацияләнә торган трансплантацияләнгән органнар һәм тукумалар булу.

5. Сидек-женес системасы авыруы – Авыруларның халыкара классификациясе – 10 нигезендә 18.0, 18.3 – 18.5 номерлы диагнозлары буенча классификацияләнә торган 3 – 5 стадияләрдәге хроник бөөр авыруы.

6. Түбәндәгеләр арасыннан яман шеш авырулары*:

6.1. Авыруларның халыкара классификациясе – 10 нигезендә C00 – C80, C97 диагнозлары буенча классификацияләнә торган теләсә кайсы локализациядәге, шул исәптән күп санлы мөстәкыйль локализациядәге яман шеш авырулары.

6.2. Авыруларның халыкара классификациясе – 10 нигезендә C81 – C96, D46 диагнозлары буенча классификацияләнә торган кискен лейкозлар, югары дәрәжәдәге яман шеш авырулы лимфомнар, башка лимфопролифератив авыруларның рецидивлары һәм резистент формалары, хроник акселерация һәм бласт кризы фазаларындагы хроник миелолейкоз, беренчел хроник лейкозлар һәм лимфомнар*.

* Өченче клиник төркемгә кертелгәннәрдән тыш (онкологиядә).
